

ADVERTISING

నేటి దర్శిని తెలుగు దిన పత్రిక లోని ప్రత్యేకం కాగితం సంపుటించబడింది.

సెల్ : 94920 33365

WWW.NETIDARSHINI.COM

నేటి దర్శిని

PRGI NO: APTEL/26/A5450

తెలుగు దిన పత్రిక

సత్య శోధనే మా లక్ష్యం...

నేటి దర్శిని

PRGI NO: APTEL/26/A5450

తెలుగు దిన పత్రిక

సత్య శోధనే మా లక్ష్యం...

WWW.NETIDARSHINI.COM

రిపోర్టర్లు కావాలెను

జర్నలిజంలో అనుభవ ఉన్నవారికి నేటి దర్శిని అవకాశం పలుకుతుంది. నేలను గానాలో జిల్లా, నియోజకవర్గ, మండల స్థాయిలో రిపోర్టర్లుగా పని చేయుటకు ఆసక్తి, అవకాశం ఉన్నవారు ఈ క్రింది సంబంధము కారే చేసి సంప్రదించగలరు.

నేటి దర్శిని

నేడు బ్యాంకు ఉద్యోగుల సమ్మె

- 5 రోజుల పనిదినాలకు డిమాండ్
- దేశవ్యాప్తంగా బ్యాంకు సేవలకు అంతరాయం
- వరుస సెలవులతో నాలుగు రోజులు ఇబ్బందులు
- ప్రైవేటీకరణ ప్రయత్నాలు నిలిపివేయాలని డిమాండ్
- ఉద్యోగుల ప్రోత్సాహకాలపై సమీక్షకు పట్టుబాటు
- ఏటీఎంలు, డిపాజిట్ యంత్రాలు వినియోగించుకోవాలని సూచన
- డిమాండ్లు పరిష్కరించకపోతే ఈ నెల 28, 29, 30న సమ్మె
- అక్టోబర్ 26 నుంచి నిరవధిక సమ్మెకు హెచ్చరిక

హృదీభీ,

దీర్ఘకాలంగా పెండింగ్లో ఉన్న తమ సమస్యలను పరిష్కరించాలంటూ బ్యాంకు యూనియన్లు శుక్రవారం దేశవ్యాప్తంగా సమ్మెను చేపడుతున్నాయి. శని, ఆదివారాలతోపాటు సోమవారం వినాయక చవితి కావటంతో వరుసగా నాలుగు రోజులపాటు బ్యాంకు సేవలకు అంతరాయం కలుగనున్నది. వారానికి ఐదు రోజుల బ్యాంకింగ్ విధానం అమలు సహా పలు డిమాండ్లపై యునైటెడ్ ఫోరమ్ ఆఫ్ బ్యాంక్ యూనియన్స్ (యూఎఫ్బీయూ) ఈ నెల 11 దేశవ్యాప్త సమ్మె నిర్వహించనుండటంతో తమ బ్యాంకు శాఖలు మూతపడనున్నాయని ఎన్టీవీ ఓక ప్రకటనలో తెలిపింది. నగదు అవసరాల కోసం

-మిగతా 2 లో

బ్రిక్స్ సదస్సుకు సర్వం సిద్ధం

- రేపట్నుంచి రెండ్రోజుల పాటు శిఖరాగ్ర సదస్సు
- చైనా అధ్యక్షుడు జిన్పింగ్, రష్యా అధినేత పుతిన్ సహా గ్లోబల్ సౌత్ నేతల హాజరు
- పదేళ్ల తరువాత జిన్పింగ్ ఇండియాకు రావడం ఇదే తొలిసారి
- ప్రధాని మోడీతో జిన్పింగ్ ముఖాముఖి చర్చించే అవకాశం

02

BRICS INDIA 2026

పిఠాపురంపై షోకన్

-పని పూర్తయ్యే వరకు కాదు.. ప్రజలకు ఫలితం అందే వరకూ పర్యవేక్షణ ఉండాలి

పిఠాపురం ప్రగతిపై ఉప ముఖ్యమంత్రి పవన్ కల్యాణ్ ప్రత్యేక సమీక్ష

ప్రతి అభివృద్ధి పనిపై ఆరా.. నిర్దేశిత గడువులో పూర్తి చేయాలని ఆదేశాలు

అంగన్వాడీ, రైతు సేవా కేంద్రాలు, ఆయుష్మాన్ ఆరోగ్య మండ్లి నిర్మాణాలను వేగవంతం చేయాలి

చేనేత, మత్స్యకారుల అభివృద్ధి పనులను వేగవంతం చేయాలి

నియోజకవర్గ ప్రగతిపై ఉప ముఖ్యమంత్రి పవన్ కల్యాణ్

ఏపీ బ్యారో:

పిఠాపురం నియోజకవర్గంలో జరుగుతున్న అభివృద్ధి పనుల పురోగతిపై ఉప ముఖ్యమంత్రి పవన్ కల్యాణ్ ప్రత్యేక రృప్తి సారించారు. నియోజకవర్గ వ్యాప్తంగా చేపట్టిన వివిధ అభివృద్ధి, మౌలిక వసతుల పనుల స్థితిగతులను అధికారులను అడిగి తెలుసుకున్నారు. కేరళలో ఏకీకృత పొందుతున్న పవన్ కల్యాణ్ అక్కడి నుంచి గురువారం సమీక్ష నిర్వహించారు. ప్రజలకు ప్రత్యక్షంగా ఉపయోగపడే పనులను ప్రాధాన్య క్రమంలో వేగంగా పూర్తి చేయాలని ఆదేశించారు. సమీక్ష సందర్భంగా అధికారులు వివిధ శాఖల పరిధిలో జరుగుతున్న పనుల పురోగతిని ఉప ముఖ్యమంత్రికి వివరించారు. ఏ పనులు పూర్తయ్యాయి, ఏవి పురోగతిలో ఉన్నాయి,

-మిగతా 2 లో

మాజీ ప్రేయసిలా ఆప్ వ్యవహరిస్తోంది!

- సరీ వివాదంపై రాఫుస్ చదా ఘాటు వ్యాఖ్యలు
- పాల్గొని వీడినా నా వెంటపడుతోంది
- పగలు, రాత్రి నా పేరే కలవరిస్తోంది
- నా గురించి ఆప్ కలలు కంటోంది
- ధిల్లీ ఓటర్ల జాబితాలో నా పేరు ఎలా వచ్చిందన్న ప్రశ్నలు
- ఫామ్-6ను బహిరంగం చేయాలని ఈసీకి డిమాండ్
- అభ్యంతరాలు తెలిపేందుకు అవకాశం ఇవ్వాలన్న అనురాగ్ ధండా
- సెప్టెంబర్ 1--7 దరఖాస్తుల్లో చదా పేరు లేదని వెల్లడి
- ఏప్రిల్ 24న బీజేపీలో చేరిన రాఫుస్ చదా

02

భారత్ వద్ద 190 అణ్వాయుధాలు..!

- అమెరికా శాస్త్రవేత్తల నివేదికలో వెల్లడి
- కొత్త క్షిపణుల కోసం అదనంగా 30 వార్హెడ్స్
- 160 వార్హెడ్స్ తక్షణ ప్రయోగానికి సిద్ధంగా ఉన్నట్లు వెల్లడి
- ప్రభుత్వ సమాచారం, ఉపగ్రహ చిత్రాలతో అంచనా
- నిరంతరం అణ్వస్త్ర సామర్థ్యాన్ని ఆధునికీకరిస్తున్న భారత్
- కొత్త ఆయుధ వ్యవస్థలను అందుబాటులోకి తెచ్చినట్లు నివేదిక
- గగనతల, భూ, సముద్ర ఆధారిత వ్యవస్థలకు అణ్వాయుధాలు
- 'ఇండియాన్ న్యూక్లియర్ వెపన్స్ 2026' పేరుతో నివేదిక
- హన్స్ క్రిస్టిన్సన్ అధ్యక్షులలో అణ్వాయుధాలపై అంచనా
- భారత్ అణ్వస్త్ర సామర్థ్యంపై అంతర్జాతీయంగా ఆసక్తి

02

దాడులు ఆపకుంటే రంగంలోకి దిగుతాం

- సాధిస్తే హాతీల దాడులు.. పాక్ వార్షింగ్!
- మిత్త దేశంపై దాడిని తీవ్రంగా ఖండించిన పాక్
- సాధికి అందగా నిలుస్తామన్న పాకిస్తాన్
- హాతీలను నిలువరించాలి బాధ్యత ఇరాన్దే
- దౌత్యంతో దాడులను ఆపించాలని సూచన
- పాక్--టర్కీ--సాదీ కూటమి ఒప్పందం ప్రకారం చర్యలు
- ఒక దేశంపై దాడిని అందరిపై దాడిగా పరిగణిస్తాం
- హాతీల దాడుల్లో 73 మందికి గాయాలు

02

రివ్యూలు కాదు.. రిజల్టు కావాలి

ఫైల్ పెండింగ్ అంటే అభివృద్ధి పెండింగ్

"గంటల తరబడి చేసే రివ్యూలు కాదు.. నాకు క్లెయిన్స్ ఫలితాలు కావాలి. రియాక్టివ్ ప్రతిస్పందించే పాలన నుంచి ప్రో-యాక్టివ్ (చురుకైన) పాలన దిశగా అధికారులు మారాలి. ఆలోచనల అద్భుతంగా ఉన్నా వాటిని అమలు చేయకపోతే అది సాధనం ఆశలుగానే మిగిలిపోతాయి."

- ముఖ్యమంత్రి చంద్రబాబు నాయుడు

అమరావతి,

శాఖలు, అంశాలపై గంటల తరబడి సమీక్షలు నిర్వహించడం కాదని.. వాటి ఫలితాలు ప్రజలకు కనిపించాలని ముఖ్యమంత్రి స్పష్టం చేశారు. అమరావతిలో గురువారం ప్రారంభమైన 8వ జిల్లా కలెక్టర్ల సమావేశంలో ఆయన కలెక్టర్లు, ఉన్నతాధికారులకు పలు సూచనలు చేశారు. ప్రజా సేవకులుగా పనిచేయాలని, అహంకారాలకు తావివద్దని సూచించారు. గత సమావేశాల్లో తీసుకున్న నిర్ణయాలపై యాక్చన్ టెక్స్ రిపోర్టులు తప్పనిసరిగా సమర్పించాలని ఆదేశించారు.

-మిగతా 2 లో

5, 2026 10th-11th September, 2026

మహిళలకు చైనా బంపర్ ఆఫర్!

- గర్భం దాల్చినప్పటి నుంచి ప్రసవం వరకు ఉచిత వైద్యం
- వైద్య పరీక్షలు, సానిటోరిలకు ఖర్చులేవు
- మందులు, వైద్యుల సంబంధించు ఉచితమే
- సుఖ ప్రసవం, సిజేరియన్ ఖర్చులూ ప్రభుత్వమే భరిస్తుంది
- ఆరోగ్య బీమా పరిధిలోనే పూర్తి వైద్య సేవలు
- జననాల రేటు పెంచేందుకు పాంపై కీలక నిర్ణయం
- జీవన వ్యయం, వైద్య ఖర్చులే ప్రధాన కారణం
- యువతను పెల్లల పెంపకం వైపు ప్రోత్సహించడమే లక్ష్యం

02

జెలెన్సీపై డ్రోన్ దాడి..

- త్వడిలో తప్పించుకున్న ఉక్రెయిన్ అధ్యక్షుడు!
- విమానంపై డ్రోన్ దాడి జరిగిందన్న నార్వే ప్రధాని
- మోల్దోవా నుంచి బయలుదేరిన సమయంలో ఘటన
- దాడి నుంచి జెలెన్సీ సురక్షితంగా బయటపడ్డారు
- రష్యా డ్రోన్ గా గుర్తించిన మోల్దోవా
- కొద్దిన్నపు గగనతలాన్ని మూసివేసిన అధికారులు
- డ్రోన్ ను కూర్చిన తర్వాత విమానానికి అనుమతి
- జెలెన్సీ ఇలాంటి పరిస్థితుల్లోనే జెలెన్సీ నార్వే ప్రధాని

ఉత్తరాంధ్రకు భారీ వర్ష సూచన

- బంగాళాఖాతంలో కేంద్రీకృతమైన అల్పపీడనం
- నేడు, రేపు డి మోస్తరు నుంచి భారీ వర్షాలు
- 60 కి.మీ. వేగంతో బలమైన గాలులు వీచే అవకాశం
- అప్రమత్తంగా ఉండాలని విపత్తుల నిర్వహణ సంస్థ సూచన

ఏపీ బ్యారో:

ఉత్తర బంగాళాఖాతం, పరిసర ప్రాంతాలలో అల్పపీడనం కేంద్రీకృతమై ఉందని రాష్ట్ర విపత్తుల నిర్వహణ సంస్థ మేనేజింగ్ డైరెక్టర్ ప్రఖ్యారం జైన్ తెలిపారు. దీని ప్రభావంతో రేపు, ఎల్లుండి ఉత్తరాంధ్ర జిల్లాల్లో మోస్తరు నుంచి భారీ వర్షాలు కురిసే అవకాశం ఉందని పేర్కొన్నారు. ఉత్తరకోస్తా తీరం వెంబడి గంటకు 40--50 కి.మీ., గరిష్టంగా 60 కి.మీ. వేగంతో బలమైన గాలులు వీచే అవకాశం ఉందని పేర్కొన్నారు. ప్రజలు అప్రమత్తంగా ఉండి తగిన జాగ్రత్తలు తీసుకోవాలని సూచించారు. సముద్రం అలకల్లోలాగా ఉండి అలలు ఎగిసి పడే అవకాశం ఉన్నందున మత్స్యకారులు సముద్రంలో వేలకు వెళ్లవద్దని హెచ్చరించారు.

నేడు, రేపు వర్షాలు శుక్రవారం శ్రీకాకుళం, విజయనగరం, పార్వతీపురం మన్యం, అల్లూరి సీతారామరాజు జిల్లాల్లో కొన్ని ప్రాంతాల్లో పిడుగులతో కూడిన మోస్తరు వర్షాలు, పోలవరం, విశాఖ,

-మిగతా 2 లో

మైనారిటీ అభ్యర్థులకు గ్రాప్-1 ఉచిత శిక్షణ దరఖాస్తుకు గడువు పెంపు

-15వ తేదీ వరకు గడువు పెంచిన ప్రభుత్వం
-మైనారిటీ అభ్యర్థులు సద్వినియోగం చేసుకోవాలి
-మైనారిటీ మంత్రి ఎన్ఎండి ఫరూక్ పిలుపు



అమరావతి, సెప్టెంబరు 10, (నేటి దర్శిని)
ముఖ్యమంత్రి నారా చంద్రబాబు నాయుడు సారథ్యంలోని కూటమి ప్రభుత్వం విడుదల చేసిన జూన్ క్యాలెండర్-2026ను అనుసరించి గ్రాప్-1 పరీక్షలకు పోటీపడే మైనారిటీ అభ్యర్థులను ఉచిత శిక్షణకు ఎంపిక కోసం నిర్వహించే ప్రవేశ పరీక్షకు దరఖాస్తు గడువును పెంచినట్లు మైనారిటీ, న్యాయశాఖల మంత్రి ఎన్ఎండి ఫరూక్ తెలిపారు. మైనారిటీ సంక్షేమ శాఖ పరిధిలోని సెంటర్ ఫర్ ఎడ్యుకేషనల్ డెవలప్ మెంట్ ఆఫ్ మైనారిటీస్ (సిఈడిఎం) అధ్యక్షులతో ఉచిత శిక్షణ కోసం ప్రవేశ పరీక్ష నిర్వహిస్తున్న విషయం తెలిసిందేనని మంత్రి గుర్తు చేశారు. అర్హులైన మైనారిటీ అభ్యర్థులకు గ్రాప్-1 సర్వీసెస్ ఉచిత శిక్షణ కోసం ప్రవేశ పరీక్ష దరఖాస్తుకు మొదట ఈనెల 10వ తేదీ వరకు గడువు నిర్దేశించడం జరిగిందన్నారు. దరఖాస్తు సమర్పణ గడువును 15వ తేదీ వరకు పొడిగించామని మంత్రి తెలిపారు. ఇప్పటివరకు దరఖాస్తు చేయని అర్హులైన మైనారిటీ అభ్యర్థులు ఈ అదనపు అవకాశాన్ని సద్వినియోగం చేసుకుని పొడిగించిన గడువు లోపు దరఖాస్తు చేసుకోవాలని మంత్రి ఫరూక్ పిలుపునిచ్చారు. ఏపీపీఎస్సీ గ్రాప్-1 సీవిల్ పరీక్షకు హాజరుకావాలనుకునే మైనారిటీ అభ్యర్థులకు శ్రేష్టమైన శిక్షణ, మార్గదర్శకత్వం, సహకారాన్ని అందించడమే ఉచిత శిక్షణా కార్యక్రమ ముఖ్య ఉద్దేశ్యమన్నారు. మరిన్ని వివరాల కోసం సెంటర్ ఫర్ ఎడ్యుకేషనల్ డెవలప్ మెంట్ ఆఫ్ మైనారిటీస్ (సిఈడిఎం), మైనారిటీ సంక్షేమ శాఖ, వెబ్సైట్: <https://apced-mmwd.org> ఫోన్: 08645-297535 / 7386789966. సంప్రదించాలని మంత్రి ఎన్ఎండి ఫరూక్ కోరారు.

క్రమశిక్షణతో కూడిన బోధన ఉండాలి

విద్యాశాఖ జేడీ మువ్వారామలింగం



, (నేటి దర్శిని) న్యూస్ మంత్రాలయం
విద్యార్థులకు క్రమశిక్షణతో కూడిన బోధన అందించాలని ఉపాధ్యాయులకు విద్యాశాఖ జేడీ మువ్వారామలింగం సూచించారు. మంత్రాలయం నియోజకవర్గం పరిధిలోని మాధవరం ప్రభుత్వ ఉన్నత పాఠశాలను మన బడి మన భవిష్యత్ కార్యక్రమంలో భాగంగా ఆయన గురువారం సందర్శించారు. ఈ సందర్భంగా విద్యార్థులతో మాట్లాడారు. పదవ తరగతిలో విద్యార్థులతో సాంఘికశాస్త్రం విద్యార్థులతో మాట్లాడారు. అధ్యాపక బృందంతో సమావేశం నిర్వహించి పనితీరు, క్రమశిక్షణ, బాధ్యతలు తెలియజేశారు. విద్యార్థులకు ఉపయోగకరమైన విధంగా బోధనతో పాటు ఉత్తీర్ణతా శాతం పెంచాలన్నారు. సమాజ పరిస్థితికి అనుగుణంగా క్రమశిక్షణతో కూడిన బోధన ఉండాలని కోరారు. అదనపు తరగతి గదుల కొరకు ప్రధానోపాధ్యాయుడు విజ్ఞప్తి చేయగా సానుకూలంగా స్పందించడం జరిగినది. ఈయనతో పాటు ఎంఈడి 2 రాఘన్ను పాఠశాల ప్రధానోపాధ్యాయులు బోజరాజు, అధ్యాపక బృందం ఉన్నారు.

విద్యుత్ కోతలు లేకుండా చూడాలి

ఎంఎల్ఏ బాలనాగిరెడ్డి



(నేటి దర్శిని) మంత్రాలయం : మంత్రాలయం:
నియోజకవర్గంలోని గ్రామాలలో రాత్రి పూట విద్యుత్ కోతలు లేకుండా అధికారులు చర్యలు తీసుకోవాలని ఎమ్మెల్యే బాలనాగిరెడ్డి సూచించారు. గురువారం ఎంఎల్ఏ మాట్లాడుతూ ఇటీవల కాలంలో విద్యుత్ కోతలు అధికంగా ఉండటంతో గ్రామాల్లో ప్రజలు తీవ్ర ఇబ్బందులు పడుతున్నారని ఆవేదన వ్యక్తం చేశారు. ముఖ్యంగా రాత్రి పూట సమయంలో కాకుండా అత్యవసరమైతే మధ్యాహ్నం సమయంలో కోతలు విధించాలని సూచించారు. రాష్ట్ర ప్రభుత్వం అందించే సోలార్ ప్రాజెక్టు పథకాలను ప్రతి ఒక్కరికీ తక్కువ పెట్టుబడితో అందించే విధంగా చూస్తే ప్రతి ఒక్కరూ ముందుకు వచ్చి సోలార్ ప్యాంటు చేసుకుంటానని ఎంఎల్ఏ బాలనాగిరెడ్డి అన్నారు.

చీపురుపల్లి సమావేశంలో కన్నీళ్లు పెట్టుకున్న వైసిపి నేత బొత్తు సత్యనారాయణ

-మేనల్లుడు చిన్న శ్రీను టీడీపీలో చేరడంతో బొత్తు భావోద్వేగం
-చీపురుపల్లిలో జరిగిన కార్యకర్తల సమావేశంలో కంటతడి పెట్టిన బొత్తు



చీపురుపల్లి, (నేటి దర్శిని)
వ్యక్తులు వస్తుంటారు పోతుంటారు, పార్టీనే శాశ్వతమంటూ కేడర్ కు ధైర్యం వైసిపి సీనియర్ నేత, ఏపీ శాసనమండలి ప్రతిపక్ష నాయకుడు బొత్తు సత్యనారాయణ తీవ్ర భావోద్వేగానికి గురయ్యారు. తన మేనల్లుడు, జిల్లా పరిషత్ మాజీ చైర్మన్ మజ్జి శ్రీనివాసరావు (చిన్న శ్రీను) టీడీపీలో చేరడంపై స్పందిస్తూ ఆయన కంటతడి పెట్టారు. చీపురుపల్లి నియోజకవర్గంలోని గరివిడి క్యాంపు కార్యాలయంలో ఏర్పాటు చేసిన కార్యకర్తల సమావేశంలో ఈ ఉద్విగ్నభరిత వాతావరణం చోటుచేసుకుంది.
బొత్తు ఒక్కసారిగా కన్నీళ్లు..
చిన్న శ్రీనుతో తనకున్న అనుబంధాన్ని, కార్యకర్తలతో అతనికి ఉన్న సంబంధాలను గుర్తు చేసుకుంటూ బొత్తు ఒక్కసారిగా కన్నీళ్లు పెట్టుకున్నారు. దీంతో సమావేశంలో ఒక్కసారిగా నిశ్శబ్దం అలుముకుంది. అనంతరం తేరుకున్న ఆయన, కార్యకర్తలకు ధైర్యం సూరిపోశారు.

“రాజకీయాల్లో వ్యక్తులు వస్తుంటారు, పోతుంటారు. కానీ పార్టీ శాశ్వతం. వ్యక్తిగత ప్రయోజనాల కోసమే కొందరు పార్టీలు మారుతుంటారు. ఎవరూ అధైర్యపడొద్దు” అని ఆయన పిలుపునిచ్చారు. జగన్మోహన్ రెడ్డి ఆశయాలు సాధన కోసం అందరం కలిసికట్టుగా పనిచేద్దామని, తాను, ఇతర సీనియర్ నేతలు కార్యకర్తలకు ఎల్లప్పుడూ అందుబాటులో ఉంటామని హామీ ఇచ్చారు.

జిల్లా నియోజకవర్గ బాధ్యతలను పూర్తిగా చిన్న శ్రీనుకే అప్పగించా... రాష్ట్ర స్థాయి బాధ్యతల్లో తాను బిజీగా ఉండటంతో జిల్లా నియోజకవర్గ బాధ్యతలను పూర్తిగా చిన్న శ్రీనుకే అప్పగించానని బొత్తు గుర్తుచేశారు. అయితే, కనీసం కార్యకర్తలకు కూడా సమాచారం ఇవ్వకుండా ఏకపక్షంగా పార్టీ మారడం అందరినీ పాకేకు గురి చేసేందని పలువురు నేతలు అన్నారు

డీఎస్సీ కుంభకోణానికి సంబంధించిన ఆధారాలను ప్రజల ముందుకు తీసుకొస్తా..

-మాజీ ముఖ్యమంత్రి వైఎస్. జగన్
-మోగా డీఎస్సీ ప్రక్రియలో భారీ అవకతవకలు జరిగాయన్న జగన్
-సోషల్ కోటా నిబంధనలను ఎందుకు మార్చారని ప్రశ్న
-జూడో ఆట కింద 39 మందికి ఉద్యోగాలు ఇచ్చారని విమర్శ

శాడేపల్లి, అమరావతి, ఏపీ, (నేటి దర్శిని)
ఆంధ్రప్రదేశ్ లో చేపట్టిన మోగా డీఎస్సీ నియామక ప్రక్రియలో భారీ అవకతవకలు జరిగాయని వైసిపి అధినేత జగన్ మరోసారి ఆరోపించారు. తప్పులను కప్పిపుచ్చుకునేందుకు రాష్ట్ర ప్రభుత్వం తీవ్రంగా ప్రయత్నిస్తోందని అన్నారు. శాసనసభ వేదికగా ముఖ్యమంత్రి చంద్రబాబు, విద్యాశాఖ మంత్రి నారా లోకేశ్ అసత్యాలు ప్రచారం చేశారని ధ్వజమెత్తారు. ఈ భారీ కుంభకోణానికి సంబంధించిన అన్ని ఆధారాలను త్వరలోనే సమగ్రంగా ప్రజల ముందుకు తీసుకొస్తానని స్పష్టం చేశారు. ప్రశ్నపత్రాల తయారీ, పరీక్షల నిర్వహణ బాధ్యతలను ఒకే ఒక్క వ్యక్తికి/సంస్థకు ఎలా అప్పగిస్తారని జగన్ ప్రశ్నించారు. ఎన్సీఈఆర్టీ విభాగంలో పనిచేస్తున్న సవీన్ అనే అభ్యర్థికి ఫస్ట్ ర్యాంక్ ఎలా వచ్చింది? అసలు మొదటి ర్యాంక్ సాధించిన సవీన్ కు ఉద్యోగం ఎందుకు నిరాకరించారు? అని ప్రశ్నించారు.
సోషల్ కోటా నిబంధనలను ఎందుకు మార్చారు?
జీవో నంబర్ 4, జీవో నంబర్ 47లను తీసుకొచ్చి సోషల్ కోటా నిబంధనలను ఎందుకు మార్చారు? పరీక్షలు నిర్వహించకుండానే 372 మందికి నకిలీ సర్టిఫికేట్లతో ఉద్యోగాలు కట్టబెట్టడం వెనుక అసలు ఉద్దేశం ఏమిటి? అని ప్రశ్నించారు. ‘జూడో’ అనే ఆట కింద ఏకంగా 39 మందికి అక్రమంగా సర్టిఫికేట్లు సృష్టించి ఉద్యోగాలు ఇచ్చారని ఆరోపించారు. ప్రభుత్వం తాపత్రయ పడుతోందని జగన్ ఎద్దేవా మోగా డీఎస్సీ అక్రమాలపై తమ పార్టీ ఆధారాలతో సహా నిలదీస్తుంటే ముఖ్యమంత్రి చంద్రబాబుకు కోపం వచ్చి బీబీ పెరుగుతోందని, మంత్రి నారా లోకేశ్ ను కాపాడుకోవడానికి ప్రభుత్వం తాపత్రయ పడుతోందని జగన్ ఎద్దేవా చేశారు. ప్రశ్నిస్తున్న ప్రతిపక్ష నాయకులు, జర్నలిస్టులపై తప్పుడు కేసులు పెట్టి భయభ్రాంతులకు గురిచేస్తున్నారని మండిపడ్డారు

విజయవాడ బెంజ్ సర్కిల్ కొత్త షేజీవర్ పై కారు దగ్ధం

-బెంజ్ సర్కిల్ షేజీవర్ పై కారులో లగ్నిప్రమాదం
-రివీర్ తర్వాత టెన్స్ డ్రైవ్ చేస్తుండగా చెలరేగిన మంటలు
-పాగలు గమనించి డ్రైవర్ అప్రమత్తం..
-శుద్ధిలో ప్రాణాపాయం నుంచి తప్పించుకున్న మెకానిక్
-ఫార్ట్ సర్క్యూట్ ప్రమాదానికి కారణమని పోలీసుల ప్రాథమిక అంచనా

విజయవాడ,, (నేటి దర్శిని)
విజయవాడ నగరంలోని అత్యంత రద్దీ ప్రాంతమైన బెంజ్ సర్కిల్ షేజీవర్ పై తీవ్ర కలకలం రేగింది. టెన్స్ డ్రైవ్ చేస్తున్న కారులో ఒక్కసారిగా మంటలు చెలరేగి, అది పూర్తిగా దగ్ధమైంది. డ్రైవర్ అప్రమత్తంతో పెను ప్రమాదం తప్పింది. వివరాలికి వెళితే, నగరానికి చెందిన ఓ డాక్టర్ తన కారును మరమ్మతుల నిమిత్తం మహానాథు రోడ్డులోని ఓ మెకానిక్ షెడ్ లో ఇచ్చారు. రిపేర్ అనంతరం మెకానిక్ సురేశ్, కారును టెన్స్ డ్రైవ్ చేసేందుకు బయటకు తీశాడు. స్వాగ్ట్ బ్రెడ్లి వద్ద యూ-టర్న్ తీసుకుని బెంజ్ సర్కిల్ కొత్త వంతెనపైకి రాగానే, కారు ముందు భాగం నుంచి దట్టమైన పొగలు రావడం మొదలైంది. ఇది గమనించిన ఇతర వాహనదారులు అతడిని హెచ్చరించారు అప్రమత్తమైన మెకానిక్ సురేశ్ దీంతో అప్రమత్తమైన మెకానిక్ సురేశ్ వెంటనే కారును పక్కకు ఆపి, కిందకు దిగిపోయాడు. అతను దిగిన క్షణాల్లోనే మంటలు వేగంగా కారు మొత్తం వ్యాపించాయి. పెద్ద శబ్దాలతో కారు టైర్లు పేలడంతో స్థానికంగా భయాందోళన నెలకొంది. చూస్తుండగానే కారు మంటల్లో పూర్తిగా కాలిబూడిదైంది. సమాచారం అందుకున్న ట్రాఫిక్ పోలీసులు, అగ్నిమాపక సిబ్బంది ఘటనా స్థలానికి చేరుకుని మంటలను అదుపులోకి తెచ్చారు. ఈ ఘటనతో షేజీవర్ పై కొంతసేపు ట్రాఫిక్ కు అంతరాయం కలిగింది. ప్రాథమిక విచారణ ప్రకారం, కారులో ఫార్ట్ సర్క్యూట్ కారణంగానే ఈ ప్రమాదం జరిగిందని పోలీసులు భావిస్తున్నారు. ఈ ఘటనపై కేసు నమోదు చేసుకుని దర్యాప్తు చేస్తున్నారు



నిజం గెలిచింది కార్యక్రమాన్ని నిర్వహించిన టిడిపి సీనియర్ నాయకులు దాట్ల పృథ్వీరాజ్



ముమ్మడివరం, సెప్టెంబర్ 10, (నేటి దర్శిని)
2023 సెప్టెంబర్ 9న నారా చంద్రబాబు నాయుడు ఆరోగ్య సుఖం గుర్తుచేసుకుంటూ నిజం గెలిచింది కార్యక్రమాన్ని తెలుగుదేశం పార్టీ సీనియర్ నాయకులు దాట్ల పృథ్వీరాజ్ నిర్వహించారు. డాక్టర్ బి.ఆర్ అంబేద్కర్ కోససీమ జిల్లా ముమ్మడివరం నియోజకవర్గం పరిధిలోని ఐపోలవరం మండలం మురమళ్ల శాసనసభ్యులు దాట్ల సుబ్బారాజు క్యాంపు కార్యాలయం వద్ద ఈ కార్యక్రమాన్ని నిర్వహించారు. ఈ సందర్భంగా చంద్రబాబు నాయుడు జైలులో గడిపిన 53 రోజులకు గుర్తుగా 53 కొవ్వొత్తులను వెలిగించారు. ఈ కార్యక్రమంలో మండల పార్టీ అధ్యక్షులు, టీడీపీ నాయకులు, కార్యకర్తలు, ప్రజలు పాల్గొని కార్యక్రమాన్ని విజయవంతం చేశారు. ఈ సందర్భంగా దాట్ల పృథ్వీరాజ్ మాట్లాడుతూ ఎన్ని ఇబ్బందులు ఎదురైనా చివరకు నిజమే గెలుస్తుందని, చంద్రబాబు నాయుడు పోరాట స్ఫూర్తి కార్యకర్తలకు ఆదర్శమని అన్నారు. పగబట్టి చేశారు 53 రోజులు... చివరకు నిజం గెలిచింది అనే సందేశంతో ఈ కార్యక్రమం నిర్వహించారు.



గోవిందుడిగా రవిమోహన్..

మంచు మనోజ్ 'పడ్డి కాసులవాడ' నుంచి ఫస్ట్ లుక్ విడుదల!



టాలీవుడ్ రాకింగ్ స్టార్ మంచు మనోజ్ హీరోగా తెరకెక్కుతున్న తాజా చిత్రం 'పడ్డి కాసులవాడ'. తేజో ఉప్పలపాటి దర్శకత్వం వహిస్తున్న ఈ సినిమాను ఎకే ఎంటర్టైన్మెంట్స్, ఏటీవీ ఒరిజినల్స్ బ్యానర్లపై రామబ్రహ్మం సుంకర నిర్మిస్తున్నారు. ఈ చిత్రానికి సంబంధించి మేకర్స్ ఒక ఆసక్తికరమైన అవేదేట్ను విడుదల చేశారు. ఈ సినిమాలో కీలక పాత్రలో నటిస్తున్న జయరవి బర్డ్డే నేడు. ఈ సందర్భంగా మూవీ నుంచి ఫస్ట్ లుక్ను పంచుకున్నారు.ప్రతి ఒక్కరి హృదయాల్లో కొలువై ఉండే శ్రీ గోవిందుడి (శ్రీనివాసుడి) దివ్య పాత్రలో నటిస్తున్న రవిమోహన్కు చిత్ర యూనిట్ జన్మదిన శుభాకాంక్షలు తెలియజేస్తూ ఆయన ఫస్ట్ లుక్ను లాంచ్ చేసింది. ఈ ప్రత్యేకమైన ప్రాజెక్ట్లోకి ఆయనను స్వాగతించడం చాలా సంతోషంగా ఉందని మేకర్స్ పేర్కొంటూ 'ఓం నమో వేంకటేశాయ' అంటూ బర్డ్డే విషెస్ తెలిపారు. ఈ చిత్రానికి ప్రసాద్ మూర్తి సినిమాటోగ్రఫీ అందిస్తుండగా, ఆర్ట్ కొల్లా ఆర్ట్ డైరెక్టర్గా వ్యవహరిస్తున్నారు. అలాగే కో-ప్రాడ్యూసర్లుగా దయా పన్నెం, అజయ్ సుంకర, కిషోర్ గరికపాటి బాధ్యతలు నిర్వహిస్తున్నారు. వైవిధ్యమైన కథాంశంతో రూపుదిద్దుకుంటున్న ఈ పాస్-ఇండియా చిత్రంపై ప్రస్తుతం ప్రేక్షకుల్లో భారీ అంచనాలు నెలకొన్నాయి.

ఎట్టకేలకు సెన్సార్ పూర్తి చేసుకున్న ప్రశాంత్ సీల్ '418'..

-సెప్టెంబర్ 18న గ్రాండ్ రిలీజ్

అగ్ర దర్శకుడు ప్రశాంత్ సీల్ సమర్పిస్తున్న తొలి హరర్ థ్రిల్లర్ సినిమా '418'. కన్నడ దర్శకుడు కీర్తన్ నడగాడ దర్శకత్వం వహించిన ఈ చిత్రాన్ని మైత్రీ మావీ మేకర్స్ పతాకంపై నిర్మించారు. చాలా రోజుల నుంచి సెన్సార్ సమస్యలు ఎదుర్కొంటున్న ఈ చిత్రం ఎట్టకేలకు సెన్సార్ కార్యక్రమాలను పూర్తి చేసుకుంది.సెంట్రల్ బోర్డ్ ఆఫ్ ఫిల్మ్ సర్టిఫికేషన్ ఈ చిత్రానికి 'ఏ' సర్టిఫికేట్ జారీ చేసింది. భయానక హరర్ అంశాలతో తెరకెక్కిన ఈ సినిమాతో ప్రేక్షకులకు ఆసక్తికరమైన భయం ఏంటో చూపించబోతున్నామని మేకర్స్ ధీమా వ్యక్తం చేస్తున్నారు. ఇప్పటివరకు హరర్ సినిమాలను చూసి నవ్వుకున్నది చాలు.. ఇక భయపడే సమయం వచ్చింది అంటూ చిత్ర యూనిట్ పేర్కొంది. సూర్య రాజ్, చరణ్ లక్ష్మణ్, ప్రీతి పగడాల ప్రధాన పాత్రల్లో నటిస్తున్న ఈ సినిమాకు దివేష్ దివాకర్ సినిమాటోగ్రఫీ అందిస్తున్నారు. సంచలన విషయాలతో కూడిన ఈ భయానక చిత్రం సెప్టెంబర్ 18న ప్రపంచవ్యాప్తంగా థియేటర్లలో గ్రాండ్గా విడుదల కానుంది.



సర్దార్ 2'కు బిగ్ షాక్..

- ఖాళీగా థియేటర్లు, ఏకంగా షోలు కూడా రద్దు !

తమిళ స్టార్ హీరో కార్తి దర్శకుడు పి.ఎన్. మిత్రన్ కాంబినేషన్లో ఉన్న అంచనాలు 'సర్దార్ 2' విషయంలో వర్షాబ్దే కాలేదనే టాక్ వినిపిస్తోంది. గతంలో వీరిద్దరి కలయికలో వచ్చిన 'సర్దార్' నుంచి విజయాన్ని అందుకోవడంతో, దానికి సీక్వెల్గా తెరకెక్కిన ఈ చిత్రంపై భారీ అంచనాలు ఏర్పడ్డాయి. ముఖ్యంగా కార్తికి తెలుగులోనూ మంచి మార్కెట్ ఉండటంతో రెండు రాష్ట్రాల్లోనూ సినిమాకు మంచి స్పందన వస్తుందని భావించారు.అయితే థియేటర్లలోకి వచ్చిన తర్వాత పరిస్థితి అందుకు పూర్తి భిన్నంగా కనిపిస్తోందని ట్రేడ్ వర్గాల్లో చర్చ జరుగుతోంది. మొదటి రోజు నుంచే ఆశించిన స్థాయిలో ప్రేక్షకులను థియేటర్లకు రప్పించడంలో 'సర్దార్ 2' విఫలమైందనే వార్తలు వస్తున్నాయి.తెలుగు రాష్ట్రాల్లోని పలు ప్రధాన నగరాలు, పట్టణాల్లో 'సర్దార్ 2' ఆక్యుషన్స్, చాలా తక్కువగా నమోదవుతోందిముఖ్యంగా ఉదయం, మధ్యాహ్నం ఆటలకు ప్రేక్షకుల సంఖ్య మరింత తక్కువగా ఉండటంతో కొన్ని మల్టీప్లెక్స్ స్క్రీన్లలో పరిస్థితి అందోళనకరంగా మారింట్లు తెలుస్తోంది. కొన్ని చోట్ల డిజిట్ బుకింగ్స్ కఠిన స్థాయికి కూడా చేరకపోవడంతో షోలు రద్దు చేస్తున్నారనే ప్రచారం జరుగుతోంది. సాధారణంగా స్టార్ హీరో సినిమా విడుదలైన తొలి రోజుల్లో మల్టీప్లెక్స్లో మొదలైన బుకింగ్స్ తోనే మంచి సందడి కనిపిస్తుంది. కానీ 'సర్దార్ 2' విషయంలో మాత్రం అలాంటి పరిస్థితి కనిపించకపోవడం కార్తి అభిమానులను నిరాశకు గురిచేస్తోంది. సర్దార్ 2' విడుదలకు ముందు నుంచే అడ్వాన్స్ బుకింగ్స్ అశించిన స్థాయిలో లేవనే వార్తలు వచ్చాయి. సీక్వెల్ కావడంతో మొదటి భాగం విజయాన్ని ఓసే చేసుకుని భారీ ఓపినింగ్స్ వస్తాయని భావించినా.. బుకింగ్స్లో మాత్రం పెద్దగా ఊపు కనిపించలేదని సమాచారం.

కార్తికి తెలుగులో ఉన్న క్రేజ్ కూడా ఈ సినిమాకు పూర్తిస్థాయి ఓపినింగ్స్ తీసుకురాలేకపోయిందనే చర్చ జరుగుతోంది. విడుదల తర్వాత వచ్చిన మిత్రమ స్పందన దీనిపై మరింత ప్రభావం చూపినట్లు తెలుస్తోంది. 'సర్దార్ 2'పై వస్తున్న ప్రధాన విమర్శల్లో సినిమా నిడివి కూడా ఒకటిగా మారింది. దాదాపు మూడు గంటల నిడివి ఉండటం, ముఖ్యంగా బ్లిట్ యార్లంలో కథనం నెప్పదించడం ప్రేక్షకులకు కనెక్ట్ కాలేదనే అభిప్రాయాలు వినిపిస్తున్నాయి.మొదటి భాగంలో ఉన్న వేగం, ఆసక్తికరమైన మలుపులను సీక్వెల్లో కొనసాగించడంలో దర్శకుడు పి.ఎన్. మిత్రన్ తడబడ్డారనే టాక్ కూడా నోషలే మీడియాలో కనిపిస్తోంది. భారీ యాక్షన్ సన్నివేశాలు ఉన్నప్పటికీ.. అవి కథతో పూర్తిస్థాయిలో ముడిపడలేదని కొందరు ప్రేక్షకులు అభిప్రాయపడుతున్నారు. సినిమాలో కార్తితో పాటు ఎస్.జి. సూర్య, మాళవిక మోహనన్, ఆషికా రంగనాథ్ వంటి క్రేజ్ నటీనటులు కీలక పాత్రల్లో కనిపించారు. దీంతో సినిమాపై అంచనాలు మరింత పెరిగాయి.కాని కథ, కథనం, ప్రేక్షకులకు కనెక్ట్ అయ్యే విధానం వంటి అంశాలే చివరకు బాక్సాఫీస్ ఫలితాన్ని నిర్ణయిస్తాయని సినీ వర్గాలు అంటున్నాయి.

టాలీవుడ్లో శ్రీలీల చాప్టర్ క్లోజ్..

బాలీవుడ్పైనే ఫోకస్!

సిని రంగంలో హీరోయిన్ల కెరీర్ ఎప్పుడు ఎలా మారుతుందో చెప్పడం కష్టం. ఒక్క హీట్తో స్టార్డమ్ అందుకున్న వారు.. వరుస పరాజయాలతో అవకాశాలు కోల్పోయే పరిస్థితి కూడా ఉంటుంది. ప్రస్తుతం శ్రీలీల కెరీర్ కూడా ఇలాంటి కీలక దశలో ఉన్నట్లు టాలీవుడ్ వర్గాల్లో చర్చ జరుగుతోంది. కొంతకాలం పాటు తెలుగు చిత్ర పరిశ్రమలో వరుస అవకాశాలతో దూసుకెళ్లిన శ్రీలీల.. తన డ్యూటీ, గ్లామర్, స్టైల్ ప్రజెన్స్ తో మంచి గుర్తింపు తెచ్చుకుంది. అగ్ర హీరోల సినిమాల్లో నటించే అవకాశాలు కూడా అందుకుంది. అయితే ఆమె నటించిన కొన్ని చిత్రాలు ఆశించిన స్థాయిలో విజయాలు సాధించకపోవడంతో ప్రస్తుతం టాలీవుడ్లో అవకాశాలు కొంత తగ్గినట్లు తెలుస్తోంది. ఈ నేపథ్యంలో శ్రీలీల తన కెరీర్కు కొత్త దిశను ఎంచుకున్నట్లు ప్రచారం జరుగుతోంది. ఇప్పటికే వైద్య విద్యను పూర్తి చేసిన ఆమె.. ఇక పూర్తిస్థాయిలో సినిమాలపై దృష్టి పెట్టాలని నిర్ణయించుకున్నట్లు సమాచారం. ముఖ్యంగా బాలీవుడ్లో తన ఆర్మిస్టాన్ని పరీక్షించుకోవడంతో పాటు అక్కడే కెరీర్ను బలంగా నిర్మించుకోవాలని భావిస్తున్నట్లు టాక్ వినిపిస్తోంది. బాలీవుడ్పై ఫోకస్ పెంచిన శ్రీలీల.. అందుకు అనుగుణంగా హైదరాబాద్ నుంచి ముంబైకి మకాం మార్చినట్లు కూడా ప్రచారం జరుగుతోంది. ప్రస్తుతం కార్తీక్ ఆర్యన్ సరసన నటిస్తూ హిందీ చిత్ర పరిశ్రమలోకి అడుగుపెట్టేందుకు సిద్ధమవుతోంది. ఈ సినిమా తనకు బాలీవుడ్లో మంచి గుర్తింపు తీసుకొస్తుందని శ్రీలీల ఆశిస్తున్నట్లు తెలుస్తోంది. ఇకపై సౌత్ సినిమాలతో పాటు బాలీవుడ్కు ఎక్కువ ప్రాధాన్యత ఇవ్వనున్నట్లు సినీ వర్గాల్లో చర్చ జరుగుతోంది.



Published and Owned by Katta Hima Pavani Published 19-8-35A,6th Lane, Old Raja Rajeshwaripeta, Vijayawada, NTR district, Andhrapradesh-520001 Printed at Neti Darshini Publications H.No:4-8-301/34SP, Sathya Nagar Colony, Hayath Nagar, Ranga Reddy, Telangana-501505, Editor: Katta Hima Pavani, PRGI NO: APTEL/26/A5450